

Врз основа на Програмата за активностите во областа на спортот и младите во град Скопје за 2022 година (“Службен гласник на Град Скопје“ број 2/22), Град Скопје објавува:

ЈАВЕН ПОВИК

за распоредување на буџетски средства за финансирање на програми, проекти, активности и манифестации за младите од интерес на Град Скопје за 2022 година

Стратешката определба на Град Скопје за поддршка на младинските иницијативи е да преку програми, проекти, манифестации, активности и јавни повици го поттикнува развојот на младите на ниво на град Скопје, како и нивното дејствување и унапредување на нивната попожба во општеството.

Активностите, програмите, проектите и манифестациите за младите и финансиските средства за нивна реализација Град Скопје ги утврдува со годишна програма со што го одразува својот интерес и потреби во оваа сфера.

Средствата за финансирање на програмите и проектите се обезбедуваат од Буџетот на Град Скопје за 2022 година.

1. Краток опис на Програмата и видот на проектите кои ќе бидат поддржани

Во согласност со општите услови и критериумите за утврдување на програмата за млади и за обезбедувањето средства за нивна реализација, Град Скопје со Програмата за активностите во областа за младите во град Скопје за 2022 година, ќе поддржува:

- Поттикнување на младите активно да учествуваат во општеството низ афирмација и поддршка на младинските активности, младинската работа и неформално образование на подрачјето на градот Скопје.
- Поттикнување на сојузи, здруженија и други облици на здружување да учествуваат во креирање и спроведување на младинската политика во Скопје, вклучително во зајакнување на капацитетот на здруженијата за млади на подрачјето на град Скопје.
- Обезбедување услови за активно и квалитетно искористување на слободното време на младите.
- Поттикнување на младите за учество во спортско-рекреативни активности со акцент на негување здрави животни навики.
- Поттикнување на волонтерски активности кај младите, како и организирање на семинари и едукации.
- Поттикнување активности од областа на културата и уметноста на младите на подрачјето на градот Скопје.
- Поддршка на активности и проекти за заштита на животната средина и просторното уредување во Скопје.
- Поттикнување на младите во креирање идеи од областа на информатичката технологија.

Средствата се доделуваат од Буџетот на Град Скопје за 2022 година, од Програмата за активностите во областа на спортот и младите во град Скопје за 2022 година, во износ од 3.000.000 денари за здруженија на граѓани, невладини организации, фондации и други правни лица, како и износ од 1.500.000 денари за физички лица.

2. Општи услови и критериуми

Покрај наведените области, поднесените пријави треба да ги задоволуваат општите услови и критериумите што се дадени во прилог на јавниот повик објавен на официјалната веб страница на Град Скопје www.skopje.gov.mk

Во постапката за распоредување на буџетските средства од Програмата за активностите во областа на спортот и младите во град Скопје за 2022 година ќе бидат прифатени програми и проекти, програмски активности и манифестации кои што врз основа на посебните критериуми ќе обезбедат најмалку **60** бодови.

Проектот со кој се конкурира и ќе биде избран, т.е целокупниот проект или последната фаза да се рализира најдоцна до 01.12.2022 година.

3. Начин на пријавување/аплицирање и задолжителна документација

На јавниот повик право да учествуваат имаат:

- а)** Здруженија на граѓани, невладини организации, фондации и други правни субјекти, со седиште на подрачјето на градот Скопје, и во своите предлог апликации да ги опфатат младите од 15 до 29 годишна возраст; и
- б)** Физички лица кои се жители на Скопје и се на возраст од 15 до 29 години.

Апликантите покрај пријавата, задолжително треба да ги достават и следните задолжителни документи:

Здруженија на граѓани, невладини организации, фондации и други правни лица да достават:

- а)** Решение за упис во Централен регистар на Република Северна Македонија.
- б)** Тековна состојба за регистрирана дејност не постара од шест месеци, издадена од Централен регистар на Република Северна Македонија.
- в)** Потврда за отворена и активна жиро сметка со банката.
- г)** Пополнета апликација.

Физички лица:

- а)** Кратка биографија и CV на апликантот.
- б)** Копија од трансакциска сметка.
- в)** Копија од лична карта.
- г)** Пополнета апликација.

4. Рок и начин на доставување на пријавите/апликациите

Потребните податоци како и предлог програмите и проектите, програмските активности и манифестациите, со финансиската конструкција треба да се достават на посебна пријава што може да се подигне во архивата на Градот Скопје (барака 16) или да се преземе од официјалната веб страница на Град Скопје www.skopje.gov.mk

Јавниот повик трае **13 календарски дена**, од денот на објавувањето во средствата за јавно информирање и официјалната веб страница на Град Скопје www.skopje.gov.mk

Јавниот повик се објавува на **09.04.2022** година и трае до **21.04.2022** година.

Пријавите треба да се достават до Град Скопје, преку пошта на адреса: Бул. „Илинден“ бр.82, 1000 Скопје, или во архивата на Градот Скопје (барака 16) најдоцна до **21.04.2022** година до **15:00 часот** на последниот ден од завршувањето на јавниот повик, со назнака: за **“Јавен повик за распоредување буџетски средства за финансирање на програми, проекти, активности и манифестации за младите од интерес на Град Скопје за 2022 година“**.

Пријавите се доставуваат во затворен и запечатен коверт, без означување на субјектот или физичкото лице што ја поднесува пријавата.

НАПОМЕНА: Неуредните пријави што не се доставени на начин како што се бара во горенаведениот текст, односно содржат нецелосни податоци и некомплетна документација, како и тие што нема да бидат доставени во наведениот рок, нема да се разгледуваат.

Дополнителни информации може да се добијат на телефон: 3297-238 и 3297-320.

ГРАД СКОПЈЕ
ГРАДОНАЧАЛНИК